

இனிமையான குழந்தைகளே - நீங்கள் பாபாவின் மடியில் வரும்போது இந்த உலகமே அழிந்து விடுகிறது, உங்களுடைய அடுத்த பிறவி புதிய உலகத்தில் ஏற்படுகிறது ஆகையினால் தான் தாங்கள் இறந்தால் இந்த உலகம் உங்களுக்கு இறந்ததாகி விடுகிறது என்று பழமொழி இருக்கிறது

கேள்வி:- எந்தவொரு வழக்கத்தின் ஆதாரத்தில் பாபாவின் அவதரித்தலை நிரூபிக்க முடியும்?

பதில்:- பாரதத்தில் ஒவ்வொரு ஆண்டும் திதி கொடுக்கும் வழக்கம் இருந்து வருகிறது, ஏதாவதொரு பிராமணருக்குள் ஆத்மாவை அழைக்கிறார்கள், பிறகு அவரிடம் பேசுகிறார்கள், அவர்களுடைய ஆசையை கேட்கிறார்கள். சரீரம் ஒன்றும் வருவதில்லை, ஆத்மா தான் வருகிறது. இது கூட நாடகத்தில் பதிவாகியிருக்கிறது. எப்படி ஆத்மா பிரவேசிக்கிறதோ அதுபோல் பரமாத்மாவின் அவதரிப்பும் நடக்கிறது, இதை குழந்தைகளாகிய நீங்கள் நிரூபித்து புரிய வைக்கலாம்.

பாட்டு:- இறந்தாலும் உன் மடியில்.....

ஓம் சாந்தி. இதுவும் இந்த சமயத்தின் பாடலாகும், மற்றும் பக்தியிலும் இருந்து வருகிறது. இந்த சமயத்தில் நீங்கள் பாபாவிடம் வாழ்ந்து கொண்டே இறக்கின்றீர்கள் என்றால் முழு உலகமும் முடிந்து விடுகிறது. அஞ்ஞான காலத்தில் மனிதர்கள் இறக்கின்றார்கள் என்றால் இந்த உலகத்தில் தான் பிறவி எடுக்கிறார்கள். உலகம் அப்படியே இருக்கிறது. தாங்கள் இறந்தால் இந்த உலகம் உங்களுக்கு இறந்ததாகி விடுகிறது என்று பழமொழி இருக்கிறது. ஆனால் அவர்கள் இறப்பதின் மூலம் உலகம் ஒன்றும் வினாசம் ஆகி விடுவதில்லை. இதே உலகத்தில் தான் மீண்டும் பிறவி எடுக்க வேண்டியிருக்கிறது. நீங்கள் இறந்தால் இந்த உலகமும் அழிந்து விடும். நாம் மீண்டும் புதிய உலகத்தில் வருவோம் என்பதை நீங்கள் தெரிந்துள்ளீர்கள். இதை பிராமணர்களாகிய நீங்கள் தான் தெரிந்துள்ளீர்கள். ஈஸ்வரனுடைய குழந்தைகளாக ஆவதின் மூலம் நமக்கு சத்யுகத்தின் பிறப்புரிமை கிடைக்கிறது, சொர்க்கத்தின் இராஜ்யம் கிடைக்கிறது. நரகம் அழிந்து விடுகிறது. இதில் எந்த உழைப்பும் இல்லை. பாபாவை மட்டும் நினைவு செய்ய வேண்டும். மனிதர்கள் யாராவது இறக்கும்போது தான் ராம் ராம் என்று சொல்லுமாறு கூறுகிறார்கள். கடைசியில் இறந்து போன அந்த உடலை எடுக்கும் போதும் ராம் ராம் சத்தியம் என்று சொல்கிறார்கள். பகவானைத் தான் இப்படி சொல்கிறார்கள். ராம் ராம் சத்தியம் என்றால் பரமபிதா பரமாத்மா யார் சத்தியமானவராக இருக்கிறாரோ, அவருடைய பெயரைத் தான் உச்சரிக்க வேண்டும். மாலையைக் கூட ராம் ராம் என்று சொல்லி உருட்டுகிறார்கள். இந்த ராம் ராம் என்ற ஒலியை ஒரு இசைக்கருவியை இசைப்பதைப் போல் சொல்கிறார்கள். எந்த சப்தமும் செய்ய தேவையில்லை, புத்தியின் மூலம் மட்டும் நினைவு செய்ய வேண்டும் என்று பாபா குழந்தைகளாகிய உங்களுக்கு புரிய வைக்கின்றார். வாழ்ந்து கொண்டிருக்கும் போதே ஈஸ்வரனின் மடியில் வருவதின் மூலம் இந்த துக்கம் நிறைந்த உலகம் முடிந்து விடும். பாபா, நாங்கள் தங்களுடைய கழுத்து மாலையாக ஆகி விடுவோம். ருத்ர மாலை என்று பாடப்படுகிறது. ராம மாலை என்று சொல்லப்படுவதில்லை. நீங்கள் கல்பத்திற்கு முன் போல ருத்ர மாலையில் கோர்க்கப்படுவதற்காக இந்த ருத்ர ஞான யக்ஞத்தில் அமர்ந்துள்ளீர்கள். நாம் ஈஸ்வரன் தந்தையின் கழுத்தில் மணியாக கோர்க்கப் படுவோம் என்று புரிந்து கொள்ளும் சத்சங்கம் வேறு எதுவும் இல்லை. தந்தையிடமிருந்து கண்டிப்பாக ஆஸ்தி கிடைக்கும். தந்தை என்று சொல்வது எது? ஆத்மா. ஆத்மாவில் தான் புத்தி இருக்கிறது அல்லவா. புத்தி புரிந்து கொள்கிறது பிறகு சொல்கிறது, முதலில் எண்ணம் வருகிறது பிறகு கர்மேந்திரியங்களின் மூலம் சொல்லப்படுகிறது. நாம் பாபாவினுடையவர்களாக ஆகியுள்ளோம், பாபாவினுடையவர்களாகவே இருப்போம். இந்த கடைசி பிறவியில் இறை தந்தை சொல்கிறார் அல்லவா. உங்களுக்குள் இறை தந்தையின் ஞானம் இருக்கிறதா? என்று கேளுங்கள். இறைவன் சர்வவியாபி என்று சொல்வார்கள். உங்களுடைய ஆத்மா பரமபிதா என்று சொல்கிறது என்றால் தந்தை எப்படி சர்வவியாபியாக இருப்பார்? என்று கேளுங்கள். குழந்தைக்குள் பாபா வந்து விட்டாரா என்ன? பாபாவை சர்வவியாபி என்று சொல்வது முற்றிலும் தவறாகும். இந்த விஷயங்களை மிகவும் நல்ல விதத்தில் புரிந்து கொண்டு பிறகு புரிய வைக்க வேண்டும்.

ருத்ர ஞான யக்ஞம் புகழ்பெற்றதாகும். ருத்ரன் நிராகாரமானவர் ஆவார். கிருஷ்ணர் சாகாரத்தில் இருக்கிறார். கடைசியாக பகவான் என்று யாரை சொல்வது? கிருஷ்ணரை சொல்ல முடியாது அல்லவா. மனிதர்கள் மிகவும் கள்ளமில்லாதவர்களாக இருக்கிறார்கள். கடவுள் சர்வவியாபி என்று சொல்லி விடுகிறார்கள். பாபா தன்னுடைய வீட்டில் தான் இருக்கிறார் வேறு எங்கே இருப்பார்? இப்போது பாபா இந்த எல்லையற்ற வீட்டில் வந்துள்ளார். புருவ மத்தியில் அமர்ந்திருக்கின்றார். நான் இவருக்குள் பிரவேசித்திருக்கின்றேன்

என்று கூறுகின்றார். எப்படி பிராமணருக்குள் பித்ருக்களை அழைக்கின்றார்களோ அதுபோலாகும். யாராவது தங்களுடைய தந்தையின் பித்ருவிற்கு படைக்கிறார்கள் என்றால் நான் இவருக்குள் வந்திருக்கின்றேன் என்று ஆத்மா சொல்கிறது. நான் இவருக்குள் பிரவேசித்திருக்கின்றேன், ஏதாவது கேட்க வேண்டும் என்றால் கேளுங்கள். முன் காலத்தில் பித்ருக்களை அழைக்கும் வழக்கம் நிறைய இருந்தது. பித்ரு என்றால் ஆத்மா அல்லவா. பித்ருவிற்கு அதாவது ஆத்மாவிற்கு ஊட்டப்படுகிறது. இன்றைக்கு எங்களுடைய தாத்தாவிற்கு திதி, இன்றைக்கு இன்னாருடைய திதி என்று சொல்வார்கள். ஆத்மாவை அழைக்கப்படுகிறது, படைக்கப்படுகிறது. யாருக்காவது மனைவின் மீது அன்பு இருக்கிறது, சரீரத்தை விட்டு விடுகிறார் என்றால் அவருடைய ஆத்மாவை அழைக்கிறார்கள். நான் வைர மாலை அணிவிக்கின்றேன் என்று வாக்கு கொடுத்திருந்தேன் என்று சொல்கிறார்கள், பிராமணரை அழைத்து அவருக்கு வைர மாலை அணிவிக்கின்றார். ஆத்மாவைத் தான் அழைத்தார். சரீரமா வரும்! இந்த வழக்கம் பாரத்தில் தான் இருக்கிறது. நீங்கள் சூட்சும வதனத்திற்கு செல்கிறீர்கள், யாராவது இறந்து விட்டால், அவர்களுக்கு போக் வைக்கின்றீர்கள் சூட்சும வதனத்தில் அந்த ஆத்மா வருகிறது. இது முற்றிலும் புதிய விஷயங்களாகும். எதுவரை யாரும் நல்ல விதத்தில் புரிந்து கொள்ள வில்லையோ அதுவரை மனிதர்களுக்கு இவர்கள் என்ன செய்கிறார்கள் என்று சந்தேகம் வருகிறது. பிராமணர்களுடைய வழக்கத்தை பாருங்கள் எப்படி இருக்கிறது! கோயில்கள் போன்ற அனைத்து இடங்களிலும் போக் வைக்கிறார்கள். பித்ருக்களுக்கும் போக் வைக்கிறார்கள். குருநானக்கின் ஆத்மாவிற்கு போக் வைக்கிறார்கள், இப்போது அவர் எங்கே இருக்கிறார்? இதை புரிந்து கொள்ள முடியாது. யாரெல்லாம் தர்மத்தை ஸ்தாபனை செய்திருக்கிறார்களோ, அவர்கள் அனைவரும் இங்கே இருக்கிறார்கள் என்பதை நீங்கள் தெரிந்துள்ளீர்கள். நான் பிராமண தர்மத்தை ஸ்தாபனை செய்கின்றேன் என்று பாபா கூறுகின்றார். இவர் தூய்மையற்றவர்களை தூய்மையாக்குபவராக இருக்கின்றார். தூய்மையான ஆத்மா தான் வந்து தர்மத்தை ஸ்தாபனை செய்கின்றது. ஆனால் சதோபிரதான ஆத்மா பிறகு சதோ, ரஜோ, தமோவில் வரத்தான் வேண்டும். இந்த சமயத்தில் அனைத்து ஆத்மாக்களும் இறந்தவர்களாக (பிணங்களைப் போல) இருக்கிறார்கள். பாபா தூய்மையற்றவர்களை தூய்மையாக்குபவராக இருக்கின்றார். அவர் ஒருபோதும் இறப்பதில்லை. மனிதர்களை தூய்மையற்றவர்களை தூய்மையாக்குபவர் என்று சொல்ல முடியாது. பதீத-பாவனன் என்றால் முழு உலகத்திற்கும் பதீத-பாவனன் ஆவார். தூய்மையற்ற உலகத்தை தூய்மையாக்குபவர் ஒரு பாபாவைத் தவிர வேறு யாரும் இருக்க முடியாது. அவர்கள் அவரவருடைய தர்மத்தை ஸ்தாபனை செய்ய வருகிறார்கள். கிறிஸ்துவ தர்மத்தின் முழு மரமும் அங்கே இருக்கிறது. முதலில் கிறிஸ்து வந்தார் பிறகு அவருக்கு பின்னால் அனைவரும் வந்து கொண்டிருப்பார்கள், வளர்ந்து கொண்டே இருக்கும். அவர் ஒன்றும் தூய்மையற்றவர்களை தூய்மையாக்குவதில்லை. வரிசைக்கிரமமாக அவர்களுடைய கூட்டம் வருகிறது. அனைவரும் பிணங்களைப் போல் ஆகிவிடும் இந்த சமயத்தில் தான் தூய்மையற்றவர்களை தூய்மையாக்குபவர் வேண்டும். அனைவரையும் தூய்மையாக்கக் கூடியவர் ஒரு பாபா தான்.

இந்த சமயத்தில் முழு உலகமும் உலுத்துப் போன நிலையில் இருக்கிறது என்பதை நீங்கள் புரிந்து கொள்கிறீர்கள். ஆலமரத்தின் உதாரணம் கொடுக்கிறார், மிகப்பெரிய மரம், அதனுடைய வேர் அழுகிப்போய் உள்ளது, மற்றபடி கிளைகள் முழுவதும் நின்றுகொண்டிருக்கிறது. இது கூட மரமாகும். அடித்தளமான தேவி-தேவதா தர்மத்தின் வேர் முற்றிலும் அழிந்து விட்டது. மற்றவை அனைத்தும் இருக்கிறது. விதை இருந்தால் தான் மீண்டும் ஸ்தாபனை செய்ய முடியும் அல்லவா. நான் மீண்டும் வந்து ஸ்தாபனை செய்கின்றேன் என்று பாபா கூறுகின்றார். பிரம்மாவின் மூலம் ஸ்தாபனை, சங்கரின் மூலம் வினாசம். அனேக தர்மங்களின் வினாசம் நடந்திருந்தது. மகாபாரத சண்டையின்போது யார் இராஜயோகம் கற்றுக் கொண்டார்களோ, அவர்களுடைய இராஜ்யம் பிறகு ஸ்தாபனை ஆகி விட்டது. இப்போது நாம் பாபாவிடம் செல்வோம் பிறகு புதிய உலகத்தில் வருவோம் என்பதை நீங்கள் தெரிந்துள்ளீர்கள். பிறகு மரம் வளர்ந்து கொண்டே சொல்லும். முன்பிருந்த தேவி-தேவதா தர்மம் மறைந்து விட்டது. நான் மீண்டும் வந்து ஆதி சனாதன தேவி-தேவதா தர்மத்தை ஸ்தாபனை செய்கின்றேன் என்று பாபா கூறுகின்றார். உயர்ந்ததிலும் உயர்ந்ததாக இருந்த பாரதத்திற்கு இப்போது கிரகணம் பிடித்திருக்கிறது. காம சிதையில் அமருவதின் மூலம் இந்த சமயத்தில் உங்களுடைய ஆத்மா கருப்பாகி விட்டது. பிறகு இப்போது நீங்கள் ஞான சிதையில் அமர்ந்து வெண்மையாக ஆகின்றீர்கள். நீங்கள் ஷியாமாக ஆகி விட்டீர்கள், ஷியாமாகிய (கருப்பு) உங்களை சுந்தராக (அழகாக) வெண்மையாக மாற்றக் கூடியவர் பரமபிதா பரமாத்மா ஆவார். அவருடைய உயர்ந்த வழி கிடைக்கிறது. பரமபிதா பரமாத்மாவின் ஆத்மா எப்போதும் தூய்மையாக வெண்மையாக இருக்கிறது. ஆத்மாவில் தான் அழுக்கு சேருகிறது. (தங்கத்தின் உதாரணம்) இந்த பழைய

உலகத்தின் வினாசம் நடக்க வேண்டும், அனைவருடைய மரணமும் இருக்கிறது. பிறகு ராம்-ராம் என்று சொல்லுங்கள் என்று சொல்பவர்களும் இருக்க மாட்டார்கள். பாருங்கள், நேரு இறந்தார் என்றால் அவருடைய சாம்பலை எல்லா இடங்களிலும் தூவினார்கள். நல்ல கதி கிடைக்கும் என்று புரிந்து கொண்டார்கள். மரத்தில் புழு போன்றவைகள் பிடிக்கிறது என்றால் சாம்பலை போடுகிறார்கள். இப்போது இந்த பூமிக்கு எவ்வளவு சாம்பல் கிடைக்கும். பெரிய-பெரிய சன்னியாசிகள் மகாத்மாக்கள் இறக்கிறார்கள் என்றால் அவர்களுடைய சாம்பலை அப்படியே போட்டு விடுவதில்லை. அனைத்திலும் உத்தமமானவர்கள் சன்னியாசிகள். இப்போது எவ்வளவு பேர் இறப்பார்கள்! எவ்வளவு சாம்பல் (உரம்) கிடைக்கும்! என்றால் பூமி ஏன் முதல் தரமான தானியங்கள் போன்றவற்றை கொடுக்காது. சத்யுகத்தில் அனைத்தும் பசுமையான காங்கரிகளாக இருக்கின்றன. இந்த உலகத்தை புதியதாக நேரம் பிடிக்கிறது. நீங்கள் சூட்சுமவதனத்திற்குச் செல்கிறீர்கள், எவ்வளவு பெரிய-பெரிய பழங்களை உங்களுக்கு காட்டுகிறார்கள், சூபிரசம் குடிக்க கொடுக்கிறார்கள். சிந்தித்து பாருங்கள் - எவ்வளவு உரம் கிடைக்கும்! அதிலும் குறிப்பாக பாரதத்திற்கு. புதிய உலகத்திற்காக அங்கே எவ்வளவு நல்ல - நல்ல பொருட்கள் வரும். முழு உலகத்திலும் உரம் விழுந்து புதியதாக ஆகி விடும். சூட்சுமவதனத்தில் வைகுண்டத்தின் சூபிரசத்தை குடிக்க உங்களுக்கு கொடுக்கிறார்கள். தோட்டம் போன்றவற்றின் காட்சி காட்டுகிறார்கள். குழந்தைகள் காட்சியை பார்த்திருக்கிறார்கள். சூபிரசத்தை குடித்து விட்டு வருகிறார்கள். இளவரசன்-இளவரசிகள் தோட்டத்திலிருந்து பழம் கொண்டு வந்தார்கள். சூட்சுமவதனத்தில் தோட்டம் இருக்க முடியாது. கண்டிப்பாக வைகுண்டத்திற்கு சென்றிருப்பார்கள். ஒவ்வொரு வருக்கும் காட்சி காட்ட முடியாது. யார் நிமித்தமாக (பொறுப்பாளர்) ஆகிறார்களோ, அவர்களுக்கு காட்சி காட்டுகிறார். ஒருவேளை நீங்கள் நினைவில் இருந்தீர்கள், பாபாவின் குழந்தைகளாக இருந்தீர்கள் என்றால் கடைசியில் உங்களுக்கும் காட்சி கிடைக்கும். முதலில் கௌசாலை உருவாக வேண்டியிருந்தது, பட்டியில் நன்றாக வேக (பக்குவப்பட) வேண்டியிருந்தது எனும்போதும் நிறையபேர் வந்து விட்டனர்.

வெறுமனே புத்தகங்கள் கொடுப்பதின் மூலம் யாரும் புரிந்து கொள்ள முடியாது என்று குழந்தைகளுக்கு புரிய வைக்கப்பட்டுள்ளது. புரிய வைக்கக் கூடிய ஆசிரியர் கண்டிப்பாக வேண்டும். இவர் உங்களுடைய தந்தை, இவர் தாத்தா, இவர் எல்லையற்ற தந்தை சொர்க்கத்தைப் படைப்பவர் என்று டீச்சர் ஒரு வினாடியில் புரிய வைப்பார். ஒருவருக்கு புத்தகம் மட்டும் கொடுத்தோம் என்றால் பார்த்து விட்டு வீசி விடுவார், எதையும் புரிந்து கொள்ள மாட்டார்கள். பாபா வந்திருக்கின்றார் என்பதை மட்டுமாவது புரிய வைக்க வேண்டும். இந்த தண்டோரா போடுவது உங்களுடைய கடமையாகும். யாதவர்கள்-கௌரவர்களும் இருக்கிறார்கள், மகாபாரத சண்டையும் முன்னால் நிற்கிறது. கண்டிப்பாக இராஜயோகத்தை கற்றுக் கொடுப்பவரும் இருப்பார். கண்டிப்பாக சொர்க்கத்தின் ஸ்தாபனையும் நடக்கும். ஒரு தர்மத்தின் ஸ்தாபனை, அனேக தர்மங்களின் வினாசமும் நடக்கும். நரனிலிருந்து நாராயணனாக, நாரியிலிருந்து லக்ஷ்மியாக ஆகின்றோம் என்பதை நீங்கள் தெரிந்துள்ளீர்கள். இது நம்முடைய குறிக்கோளாகும். மனிதனிலிருந்து தேவதையாக மாற்றினார். சூரிய வம்சத்தவர்களை மட்டுமே தேவதைகள் என்று சொல்லப்படுகிறது. சந்திர வம்சத்தவர்களை சத்திரியர்கள் என்று சொல்லப்படுகிறது. முதலில் தேவதைகளாக ஆக வேண்டும். தேர்ச்சி பெறாமல் போவதின் மூலம் சத்திரியர்களாக ஆகி விடுகிறார்கள். எனவே பாபா கூறுகின்றார் - இனிமையிலும் இனிமையான செல்லக் குழந்தைகளே! எவ்வளவு அதிகமான செல்லக் குழந்தைகள் இருக்கிறார்கள். பாருங்கள் யாருடைய குழந்தைகளாவது தொலைந்து போய் விடுகிறார்கள், 6-8 மாதங்களுக்கு பிறகு கிடைக்கிறார்கள் என்றால் எவ்வளவு அன்போடு வந்து சந்திப்பார்கள்! பாபாவிற்கு எவ்வளவு குஷி ஏற்படும்! இந்த தந்தையும் கூறுகின்றார் - காணாமல் கண்டெடுக்கப்பட்ட செல்லக் குழந்தைகளே, நீங்கள் 5 ஆயிரம் ஆண்டுகளுக்குப் பிறகு வந்து சந்தித்துள்ளீர்கள். செல்லக் குழந்தைகளே, நீங்கள் தொலைந்து விட்டிருந்தீர்கள், பிறகு இப்போது வந்து கிடைத்துள்ளீர்கள் எல்லையற்ற ஆஸ்தியை அடைவதற்கு. தெய்வீக உலக சுயராஜ்யம் உங்களுடைய இறை தந்தையின் பிறப்புரிமையாகும். பாபா உங்களுக்கு எல்லையற்ற இராஜ்யத்தை கொடுக்க வந்துள்ளார். இவர் சொர்க்கத்தை ஸ்தாபனை செய்யும் இறை தந்தையாவார். குழந்தைகளாகிய உங்களுக்காக எவ்வளவு பெரிய பரிசு கொண்டு வந்திருக்கின்றேன்! ஆனால் அந்தளவிற்கு தகுதியானவர்களாக ஆக வேண்டும், ஸ்ரீமத்படி நடக்க வேண்டும். மம்மா-பாபா என்று சொல்லி விட்டு பிறகு ஒருவேளை மறந்து விட்டீர்கள் என்றால், கைவிட்டு விட்டீர்கள் என்றால் கழுத்து மாலையாக ஆக மாட்டீர்கள். குழந்தைகளை எவ்வளவு அன்பு பாரட்டப்படுகிறது. பாபா குழந்தைகளை தலையில் வைத்து கொண்டாடுகின்றார். எல்லையற்ற தந்தைக்கு எவ்வளவு குழந்தைகள் இருக்கிறார்கள். பாபா எவ்வளவு உயரத்திற்கு தலைக்கு மேல் உயர்த்துகிறார். காலில் விழுந்து கிடந்தவர்களை தலைக்கு மேல் உயர்த்துகிறார். எனவே எவ்வளவு குஷியில் இருக்க வேண்டும். மேலும் ஸ்ரீமத்படி நடக்க

வேண்டும். ஒருவருடைய ஸ்ரீமத்படி நடக்க வேண்டும். தங்களுடைய மனதின் வழிப்படி நடந்தீர்கள் என்றால் இறந்தீர்கள். ஸ்ரீமத்படி நடந்தீர்கள் என்றால் உயர்ந்ததிலும் உயர்ந்த மனிதர்கள் அதாவது தேவதைகளாக ஆவீர்கள். எந்த நம்பரில் தேர்ச்சி பெறுவீர்கள் என்று பாபா கேட்கிறார் அல்லவா. பாபாவும் சூரிய வம்சத்தவர்களாக ஆகுங்கள் என்று கூறுகின்றார். எனவே மம்மா-பாபாவை பின்பற்ற வேண்டும். தங்களுக்கு சமமாக சுயதரிசன சக்கரதாரியாக மாற்ற வேண்டும்.

சிவபாபாவிற்கு முன்னால் அழைத்து வரும்போது, எத்தனை பேரை தங்களுக்கு சமமாக மாற்றினீர்கள்? என்று பாபா கேட்கின்றார். எவ்வளவு மகிழ்ச்சியான விஷயமாக இருக்கிறது. இது மனிதர்களை தேவதையாக மாற்றுவதற்கான கல்லூரி என்பதை நீங்கள் தான் புரிந்து கொள்ள முடியும், புதியவர்கள் யாரும் வந்தால் முற்றிலும் புரிந்து கொள்ள முடியாது. சிலருக்கு 7 நாட்களில் மிகவும் நன்றாக நிறம் ஏறிவிடுகிறது. சிலருக்கு முற்றிலும் ஏறுவதில்லை. நிறைய உழைக்க வேண்டியிருக்கிறது. முதல்-முதல் விஷயம் குழந்தை களுக்கு புரிய வைக்கப்பட்டிருக்கிறது, அனைவரிடமும் எல்லையற்ற தந்தையை தெரிந்துள்ளீர்களா என்று கேட்க வேண்டும். ஆமாம் அவர் எனக்குள்ளும் இருக்கின்றார், சர்வவியாபி என்று சொல்கிறார்கள். பிறகு கேட்பதற்கான அவசியமே கிடையாது. தந்தை என்று சொல்கிறீர்கள் என்றால் தந்தை உங்களிடத்தில் அல்லது என்னிடத்தில் எப்படி இருக்க முடியும்? தந்தையிடமிருந்து ஆஸ்தி எடுக்கப்படுகிறது. எனவே முதலில் அல்லாவை பற்றி புரிய வைப்புகள்.

பாபா கூறுகின்றார் - என்னுடைய காணாமல் போய் கண்டெடுக்கப்பட்ட செல்லக் குழந்தைகளே. இப்படி எந்த சாது-சன்னியாசியும் சொல்ல முடியாது. நாம் சிவபாபாவின் காணாமல் கண்டெடுக்கப்பட்ட செல்லக்குழந்தைகள், 5 ஆயிரம் ஆண்டுகளுக்குப் பிறகு வந்து சொர்க்கத்தின் ஆஸ்தியை அடைவதற்காக வந்து சந்திக்கின்றீர்கள் என்பதை நீங்கள் தெரிந்துள்ளீர்கள். நாம் தான் சொர்க்கத்திற்கு எஜமானர்களாக இருந்தோம் பிறகு நாம் தான் ஆகின்றோம் என்பதை நீங்கள் தெரிந்துள்ளீர்கள். கண்டிப்பாக சொர்க்கத்திற்குச் செல்ல வேண்டும். பிறகு முயற்சியின்படி உயர்ந்த பதவி அடைய வேண்டும். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணக்கான முக்கிய சாரம்:-

- 1) தாய்-தந்தையரை பின்பற்றி தங்களுக்கு சமமாக மாற்றுவதற்கான சேவை செய்ய வேண்டும். சுயதரிசன சக்கரதாரியாக ஆக வேண்டும், மற்றவர்களையும் மாற்ற வேண்டும்.
- 2) பாபாவின் கழுத்து மாலையாக ஆவதற்காக புத்தியின் மூலம் பாபாவை நினைவு செய்ய வேண்டும், சப்தம் எழுப்பக் கூடாது. நினைவின் ஈடுபாட்டிலேயே இருக்க வேண்டும்.

வரதானம்:- அனைத்து பொக்கிஷங்களையும் தங்களுக்குள் நிறைத்துக் கொண்டு, மனவெறுப்பு அல்லது பொறாமையிலிருந்து விடுபட்டிருக்கக் கூடிய எப்போதும் மகிழ்ச்சியானவர் ஆக

பாபாதா அனைத்து குழந்தைகளுக்கும் சமமான விதத்தில் அனைத்து பொக்கிஷங்களையும் கொடுத்திருக்கிறார். ஆனால் சிலர் அந்த பிராப்திகளை தங்களுக்குள் நிறைத்துக் கொள்ள முடியாது அல்லது சமயப்படி காரியத்தில் ஈடுபடுத்த வருவதில்லை எனவே வெற்றி தெரிவதில்லை பிறகு தங்கள் மீது வெறுப்படைந்து விடுகிறார்கள், ஒருவேளை என்னுடைய பாக்கியத்தில் இல்லையோ என்று யோசிக்கிறார்கள். பிறகு அவர்களுக்கு மற்றவர்களின் விஷேசத்தன்மை அல்லது பாக்கியத்தை பார்த்து பொறாமை உண்டாகிறது. அப்படி மனவெறுப்பு ஆவது அல்லது பொறாமை அடையக்கூடியவர்கள் ஒருபோதும் மகிழ்ச்சியாக இருக்க முடியாது. எப்போதும் மகிழ்ச்சியாக இருக்க வேண்டும் என்றால் இந்த இரண்டு விஷயங்களிலிருந்தும் விடுபட்டு இருங்கள்.

கலோகன்:- சுயநலமில்லாமல் உண்மையான மனதோடு சேவை செய்யக்கூடியவர்கள் தான் தூய்மையான ஆத்மாக்களாவர்.